

راجناتھ سنگھ کی - ند - تبت سرحدی پولیس کے 56 ویں یوم تاسیس پریڈ میں شرکت

Posted On: 24 OCT 2017 6:52PM by PIB Delhi

نئی دہلی-24 اکتوبر-مرکزی وزیر داخلہ جناب راجناتھ سنگھ نے آج 39 ویں بٹالین، آئی ٹی بی پی، لکھن والی کیمپ، سورج پور، گریٹر نوئیڈا میں منعقدہ ہند-تبت سرحدی پولیس (آئی ٹی بی پی) کے 56 ویں یوم تاسیس کی مناسبت سے منعقدہ پریڈ میں شرکت کی۔ ثقافت (آزادانہ چارج) اور ماحولیات، جنگلات اور آب و ہوا کی تبدیلی کے وزیر مملکت ڈاکٹر مہیش شرما، آئی ٹی بی پی کے ڈائریکٹر جنرل جناب آر کے پچنندا اور سینئر افسران بھی اس موقع پر موجود تھے۔ جناب راجناتھ سنگھ نے سلامی لی اور یوم تاسیس پریڈ کا معائنہ کیا۔ مہیلا دستہ، کمانڈو، اسکائنگ، ماؤنٹینیرنگ، نکسل مخالف آپریشن، پیرا ٹروپرس، ماؤنٹڈ کالم اور مختلف سرحدی دستوں کی قیادت میں منعقدہ پریڈ میں فوج کے سبھی پہلوؤں کی نمائش کی گئی۔ حال ہی میں متعارف اسنواسکوٹرس، ہر طرح کے علاقوں میں چل سکنے والی مختلف طرح کی موٹر گاڑیوں اور اعلیٰ معیار کے ایس یو ویز، پول نیٹ وغیرہ کو پہلی مرتبہ مارچ پاسٹ میں شامل کیا گیا تھا۔

اس موقع پر اظہار خیال کرتے ہوئے مرکزی وزیر داخلہ نے کہا کہ 9 ہزار سے لے کر 18 ہزار فٹ تک کی بلندی پر مشکل حالات میں سرحدوں کی حفاظت کرتے ہوئے آئی ٹی بی پی کے نوجوانوں نے اعلیٰ ترین قربانیاں پیش کی ہیں۔ انہوں نے کہا کہ آئی ٹی بی پی نہ صرف ہند-چین سرحد کی حفاظت کرتی ہیں بلکہ ملک کی داخلی سلامتی میں بھی ذمہ دارانہ کردار ادا کرتی ہے۔ انہوں نے مزید کہا کہ آئی ٹی بی پی کے جوان شمال مشرق اور بائیں بازو کی انتہا پسندی سے متاثرہ علاقوں میں بھی تعینات ہیں۔

جناب راجناتھ سنگھ نے کہا کہ انہوں نے بذات خود ہند-چین سرحد پر بی او پیز کا دورہ کیا ہے اور دیکھا ہے کہ آئی ٹی بی پی کے جوان کس طرح سے مشکل حالات اور منفی چالیں ڈگری سیلیس سے بھی کم درجہ حرارت اور آکسیجن کے فقدان میں اپنے فرائض انجام دیتے ہیں۔ انہوں نے کہا کہ انہوں نے حال ہی میں اتراکھنڈ میں واقع رم کھم، مانا اور لپتھل کے بی او پیز کا دورہ کیا تھا اور وہاں تعینات آئی ٹی بی پی کے جوانوں کی زندگیوں کا مشاہدہ کیا تھا۔ انہوں نے مزید کہا کہ وزارت داخلہ کو 50 نئے بی او پیز کے قیام کی تجویز موصول ہوئی ہے جس پر وزارت غور کرے گی۔

وزیر داخلہ نے کہا کہ لداخ میں ایک مثالی بی او پی کی تعمیر کی جارہی ہے جس کا مقصد بی او پی کے اندر 20 ڈگری سیلیس یکساں درجہ حرارت برقرار رکھنا ہے۔ انہوں نے مزید کہا کہ اس کے بعد دیگر حصوں میں بھی مثالی بی او پیز کی تعمیر کی جائے گی۔ برف سے محصور علاقوں میں آئی ٹی بی پی کے عملے کو درپیش دشواریوں کا ذکر کرتے ہوئے انہوں نے کہا کہ ان علاقوں میں تعینات جوانوں کو پیٹروولنگ کے لئے برف پر چلنے والے اسکوٹر دستیاب کرائے جارہے ہیں اور یہ سہولت دیگر علاقوں میں بھی دستیاب کرائی جائے گی۔ جناب راجناتھ سنگھ نے کہا کہ 35 بی او پیز میں اپ گریڈیشن کا کام شروع ہو گیا ہے۔

ان علاقوں میں کنگنیوٹی سے متعلق مسائل اور ان پر آنے والے خرچ کے بارے میں اظہار خیال کرتے ہوئے انہوں نے کہا کہ دیوالی کے موقع پر سپاہیوں کو اس ضمن میں ایک تحفہ دیا گیا ہے اور ساڑھے چھ روپے فی منٹ کے کال چارج کو کم کر کے ایک روپے فی منٹ کر دیا گیا ہے۔ انہوں نے کہا کہ 11 ہزار فٹ سے زیادہ کی بلندی پر تعینات سپاہیوں کو کم وزن والے خصوصی قسم کے کپڑے دستیاب کرائے گئے ہیں۔ اس سلسلے میں انہوں نے کہا کہ جلد ہی یہ سہولت 9 ہزار فٹ سے زیادہ کی بلندی پر تعینات سپاہیوں کو بھی دستیاب کرائی جائے گی اور انہیں کوہ پیمائی سے متعلق سازو سامان بھی دستیاب کرائے جائیں گے۔ انہوں نے آئی ٹی بی پی میں تقرری کے عمل کو شفاف بنانے کے لئے آئی ٹی بی پی کے ڈائریکٹر جنرل کی ستائش کی۔ وزیر داخلہ نے مزید کہا کہ بنیادی ٹریننگ کے دوران چین کی سرحد پر تعینات سپاہیوں کو چینی زبان کی تربیت بھی دی جائے گی۔

جناب راجناتھ سنگھ نے افسروں سے اپیل کی کہ وہ اپنی ذمہ داری نبھائیں اور ایک ایک شہید کے کنبے کو گود لیں۔ انہوں نے کہا کہ 'بھارت کے ویر' پورٹل کا آغاز شہیدوں کے کنبوں کی مدد کے لئے کیا گیا ہے اور کوشش کی جارہی ہے کہ شہیدوں کے کنبوں کو کم از کم ایک کروڑ روپے کی مالی مدد دستیاب کرائے جائے۔ انہوں نے یہ بھی کہا کہ اس فنڈ سے ان فوجیوں کو بھی مدد دی جانی چاہئے جو اپنی ڈیوٹی کے دوران معذوری کے شکار ہوئے ہیں۔

اس موقع پر 6 اہل کاروں کو ممتاز خدمات کے لئے صدر کے پولیس میڈل سے نوازا گیا جب کہ 26 اہل کاروں کو عمدہ خدمات کے لئے پولیس میڈل سے سرفراز کیا گیا۔

فورس میں خدمات انجام دینے والے جانوروں کے لئے خصوصی میڈل کے زمرے میں بیسک ٹریننگ سینٹر، بھانو سے وابستہ گھوڑے، بلیک بیوٹی اور چھتیس گڑھ میں نکسل مخالف کارروائیوں کے لئے تعینات 29 ویں بٹالین کے کتے، مچھلی کو وزیر داخلہ نے بہترین گھوڑا اور بہترین کینن میڈل سے نوازا۔ 38 ویں بٹالین کو 'بہترین غیر سرحدی بٹالین' قرار دیا گیا جب کہ پہلی بٹالین کو 2017 کے لئے 'بحیثیت مجموعی بہترین بٹالین' قرار دیا گیا اور انہیں ٹرافیوں سے نوازا گیا۔

پریڈ کے بعد طرح طرح کی کرتب بازیاں پیش کی گئیں۔ 'جانباز' موٹر سائیکل سواروں اور خواتین عملے کے ذریعہ ہتھیاروں سے خاموش ڈرل جیسی کرتب بازی پہلی مرتبہ آئی ٹی بی پی کے ذریعہ متعارف کرائی گئی۔

1962 میں قائم کی گئی آئی ٹی بی پی بمالیائی سلسلے میں واقع بی او پیز پر 3488 کلو میٹر طویل سرحدوں کی 9 ہزار سے لے کر 18.7 ہزار فٹ کی بلندی پر حفاظت کا فرض انجام دیتی ہے۔ سرحد کی حفاظت کے علاوہ اس فورس کو نکسل مخالف کارروائیوں اور داخلی سلامتی سے متعلق دیگر فرائض کی ادائیگی کے لئے بھی تعینات کیا جاتا ہے۔

ہندوستان اور ہندوستان سے باہر کوہ پیمائی سے متعلق 208 مہمات کی کامیاب تکمیل کے علاوہ فورس نے حال ہی میں ”ماؤنٹ دھولہ گیری اول“ اور ”گنگوتری۔ سوئم“ چوٹیوں کو بھی سر کیا ہے۔

م ن۔ م۔ رض

(24-10-2017) Words-247

U-5314

(Release ID: 1506889) Visitor Counter : 3

